



## IS-SUSTANZI KIMIČI U L-PESTIČIDI

Il-leġiżlazzjoni tal-UE dwar is-sustanzi kimiči u l-pestiċidi għandha l-għan li tiproteġi s-saħħa tal-bniedem u l-ambjent u li tipprevjeni l-ostakli għall-kummerċ. Tikkonsisti minn regoli li jirregolaw il-kummerċjalizzazzjoni u l-użu ta' kategoriji partikolari ta' prodotti kimiči, sett ta' restrizzjonijiet armonizzati dwar it-tqegħid fis-suq u l-użu ta' sustanzi u preparazzjonijiet perikolużi speċifiċi, u regoli li jirregolaw inċidenti serji u l-esportazzjoni ta' sustanzi perikolużi. It-terminu "pestiċidi" jinkludi s-sustanzi użati biex jiġu mrażżna, eradikati u evitati organiżmi li jittqiesu li jagħmlu l-ħsara. Dawn jinkludu l-prodotti bijoċidali u l-prodotti għall-protezzjoni tal-pjanti (PPPs). Il-kisba l-aktar importanti fil-livell tal-UE hija r-Regolament REACH, li jirregola r-registrazzjoni, il-valutazzjoni u l-awtorizzazzjoni ta' sustanzi perikolużi u r-restrizzjonijiet li japplikaw għalihom.

### IL-BAŽI ĠURIDIKA

L-Artikoli 191 sa 193 tat-Trattat dwar il-Funzjonament tal-Unjoni Ewropea (TFUE).

### IL-KISBIET

**A.** Ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiči (REACH)

Sar tibdil radikali fil-politika tal-UE dwar is-sustanzi kimiči bl-introduzzjoni, fl-2006, tar-Regolament (KE) Nru 1907/2006 (ir-Regolament REACH). Ir-Regolament daħal fis-seħħ fl-1 ta' Ġunju 2007 u stabbilixxa qafas ġuridiku ġdid biex jirregola l-iżvilupp u l-ittestjar, il-produzzjoni, it-tqegħid fis-suq u l-użu ta' sustanzi kimiči, filwaqt li ssostitwixxa madwar 40 att leġiżlattivi preċedenti. L-għan tar-Regolament REACH huwa li jipprovdi protezzjoni aħjar għall-bnedmin u l-ambjent minn riskji potenzjali minn sustanzi kimiči, u li jippromwovi l-iżvilupp sostenibbli. Ir-REACH introduċa sistema unika għas-sustanzi kimiči kollha u abolixxa d-distinzjoni bejn sustanzi kimiči "ġodda" (dawk introdotti fis-suq mill-1981) u sustanzi kimiči "eżistenti" (dawk elenkati qabel l-1981). Ittrasferixxa l-oneru tal-provi rigward il-valutazzjoni tar-riskju tas-sustanzi mill-awtoritajiet pubbliċi għall-kumpaniji. Barra minn hekk, jitlob li s-sustanzi kimiči l-iktar perikolużi jiġu ssostitwiti b'alternattivi xierqa.

L-Aġenzija Ewropea għas-Sustanzi Kimiči (ECHA), stabbilita skont dan ir-Regolament u bbażata f'Helsinki, hija responsabbli għall-ġestjoni tal-aspetti tekniċi, xjentifiċi u amministrattivi tar-REACH, u biex tiżgura l-konsistenza fl-applikazzjoni tiegħu. Novembru tal-2010 kien l-ewwel data ta' skadenza għall-industriji biex jirregistraw: (i) is-sustanzi kollha f'volumi ta' 1,000 tunnellata kull sena (tn/y) jew aktar; (ii) is-



sustanzi li huma tossiċi ħafna għall-ambjent akkwatiku, f'volumi ta' 100tn/y jew aktar; u (iii) is-sustanzi l-aktar perikolużi, kemm jekk karċinogeni, mutageni jew tossiċi għar-riproduzzjoni (CMRs), li jiġu prodotti jew importati f'volumi ta' 1tn/y jew aktar. Ġunju tal-2013 kien l-iskadenza għar-registrazzjoni tas-sustanzi kollha manifatturati jew importati f'volumi ta' bejn 100 u 1,000tn/y. F'Ġunju 2018, il-proċess intemm bir-registrazzjoni ta' sustanzi introdotti fis-suq fi kwantitajiet ta' bejn 1tn/y u 100tn/y.

Fi Frar 2013, il-Kummissjoni ppubblikat rieżami tar-Regolament REACH li fih ikkonkludiet li r-REACH ma jeħtieġx bidliet fit-termini ta' promulgazzjoni tiegħu, anke jekk jista' jsir progress fit-tnaqqis tal-piż finanzjarju u amministrattiv fuq l-industriji u fis-sejba ta' metodi alternattivi għall-ittestjar fuq l-annimali. FI-2017, il-Kummissjoni wettqet it-tieni evalwazzjoni skont il-Programm dwar l-Idoneità u l-Prestazzjoni tar-Regolamentazzjoni (REFIT), li r-risultati tagħha ġew ippubblikati fid-dokument COM(2018)0116. L-evalwazzjoni tikkonkludi b'mod ġenerali li r-REACH huwa effettiv, iżda ġew identifikati opportunitajiet għal aktar titjib, simplifikazzjoni u tnaqqis tal-piż, li jistgħu jinkisbu bit-tweġiq tal-azzjonijiet deskritti fir-rapport. Dawk għandhom jiġu implimentati bi qbil mal-Istrateġija għall-Politika Industrijali, mal-Pjan ta' Azzjoni għal Ekonomija Ċirkolari u mas-7 Programm ta' Azzjoni Ambjentali tal-UE.

#### **B. Il-klassifikazzjoni, l-imballaġġ u t-tikkettar**

Sabiex jitjeb il-livell ta' protezzjoni tas-saħħa tal-bniedem u tal-ambjent, l-istess kriterji għall-identifikazzjoni, u l-istess tikketti għad-deskrizzjoni, ta' sustanzi perikolużi għandhom jintużaw fl-UE u fid-dinja kollha. Adottat fl-2008, ir-Regolament (KE) Nru 1272/2008 dwar il-klassifikazzjoni, l-ittikkettar u l-imballaġġ tas-sustanzi u t-taħliliet (CLP) ġie introdott biex jallinja s-sistema tal-UE mas-Sistema Globalment Armonizzata (GHS) tan-NU. Id-direttivi preċedenti dwar is-sustanzi u t-taħliliet perikolużi tħassru f'Ġunju 2015.

#### **C. L-esportazzjoni u l-importazzjoni ta' sustanzi perikolużi**

Ir-regoli tal-UE dwar l-esportazzjoni u l-importazzjoni ta' sustanzi kimiċi perikolużi ġew definiti fir-Regolament (UE) Nru 649/2012, li kellu l-għan tal-promozzjoni tar-responsabbiltà kondiviża u l-isforzi ta' kooperazzjoni fil-moviment internazzjonali ta' sustanzi kimiċi perikolużi, u tal-implimentazzjoni tal-Konvenzjoni ta' Rotterdam dwar il-Proċedura ta' Kunsens Infurmat minn Qabel (PIC) għal Ċerti Sustanzi Kimiċi u Pestiċidi Perikolużi fil-Kummerċ Internazzjonali. Il-proċedura tal-PIC tikkonsisti fil-kondiviżjoni ta' informazzjoni dwar is-sustanzi kimiċi tossiċi u fl-istennija tal-ftehim esplicitu ta' pajjiż qabel ma l-prodott inkwistjoni jiġi esportat.

#### **D. Aċċidenti kbar**

Imsemmija għal municipalità Taljana li ġiet ikkontaminata b'rilaxx aċċidentali ta' diossina minn sit industrijali fl-inħawi fl-1976, id-Direttiva Seveso (82/501/KEE) kellha l-għan li tipprevjeni aċċidenti kbar bħal nirien u splużjonijiet u li tillimita l-konsegwenzi ta' dawk li jseħħu billi teżiġi rapporti dwar is-sikurezza, pjanijiet ta' emerġenza u l-għoti ta' informazzjoni lill-pubbliku. FI-1996, id-Direttiva Seveso II (96/82/KE) dwar il-kontroll ta' perikoli ta' aċċidenti kbar fl-użu ta' sustanzi perikolużi introduċiet rekwiżiti ġodda relatati mal-ġestjoni tas-sistemi ta' sikurezza, l-ippjanar għall-emerġenzi u l-ippjanar għall-użu tal-art, u saħħet id-dispożizzjonijiet dwar l-ispezzjonijiet li jsiru mill-Istati Membri. Ittrasponiet l-obbligi tal-Komunità skont il-Konvenzjoni Espoo dwar l-Effetti



Transkonfinali tal-Aċċidenti Industrijali. Fid-dawl ta' għadd ta' aċċidenti industrijali serji (f'Toulouse, Franza, f'Baia Mare, ir-Rumanija u f'Enschede, in-Netherlands), u abbaži ta' studji dwar karċinoġeni u sustanzi perikolużi għall-ambjent, il-kamp ta' applikazzjoni tad-Direttiva Seveso II gie estiż bid-[Direttiva 2003/105/KE](#). Din id-Direttiva teżiġi li l-Istati Membri jipprovdu valutazzjoni tar-riskju dettaljata ta' xenarji ta' aċċidenti possibbli u jkopru r-riskji li joriġinaw minn attivitajiet ta' ħżin u pproċessar fix-xogħol fil-minjieri u mill-ħżin ta' sustanzi pirotekniċi u esplożivi u tal-fertilizzanti tan-nitrat tal-ammonju u dawk ibbażati fuq in-nitrat tal-ammonju. Id-Direttiva Seveso III (2012/18/UE) giet ippubblikata f'Lulju 2012 wara li giet approvata mill-Parlament u mill-Kunsill. Tqis il-klassifikazzjonijiet internazzjonali l-godda tas-sustanzi miftiehma min-NU li jippermettu evalwazzjoni tar-riskju u ġestjoni tas-sustanzi aħjar.

#### **E. L-użu sostenibbli tal-pestiċidi**

Is-sustanzi użati biex jiġu mrażżna, eradikati u evitati organiżmi li jitqiesu li jagħmlu l-ħsara huma raggruppati fit-terminu "pestiċidi". It-terminu jinkludi kemm il-PPPs (użati fuq il-pjanti fl-agrikoltura, fl-ortikoltura, fil-parks u fil-ġonna) kif ukoll il-prodotti bijoċidali (użati f'applikazzjonijiet oħra, pereżempju bħala diżinfettant jew għall-protezzjoni tal-materjali). FI-2009, gie adottat Pakkett dwar il-Pestiċidi, li jikkonsisti: mid-Direttiva 2009/128/KE dwar l-użu sostenibbli tal-pestiċidi, bil-għan tat-tnaqqis tar-riskji ambjentali u għas-saħħa filwaqt li tinżamm il-produttività tal-għelejjel u filwaqt li jittejbu l-kontrolli dwar l-użu u d-distribuzzjoni tal-pestiċidi; mir-Regolament (KE) Nru 1107/2009 dwar it-tqegħid fis-suq ta' PPPs; u mir-Regolament (KE) Nru 1185/2009 li jikkonċerna l-istatistika dwar il-pestiċidi, li jstabbilixxi regoli għall-ġbir ta' informazzjoni dwar il-kwantitajiet annwali ta' pestiċidi mqiegħda fis-suq u użati f'kull Stat Membru.

Id-Direttiva 2009/128/KE eżiġiet li l-Istati Membri jadottaw pjanijiet ta' azzjoni nazzjonali għall-istabbiliment ta' objettivi kwantitattivi, miri, miżuri u skedi sabiex jitnaqqsu r-riskji u l-impatt tal-użu tal-pestiċidi għas-saħħa tal-bniedem u għall-ambjent. Il-bexx tal-għelejjel mill-ajru bħala regola ġenerali huwa pprojbit, u mhu permess ebda tip ta' bexx qrib żoni residenzjali. Ir-regolament li jittratta l-produzzjoni u l-liċenzjar tal-pestiċidi fih lista pożittiva ta' "sustanzi attivi" approvati (l-ingredjenti kimiċi tal-pestiċidi), imfassla fil-livell tal-UE. Il-pestiċidi mbagħad jingħataw liċenzji fil-livell nazzjonali abbaži ta' din il-lista.

FI-2015 inqalgħet kontroversja dwar it-tiġdid tal-approvazzjoni tal-glifosat, waħda mis-sustanzi attivi li jinsabu l-aktar komunement fl-erbċidi ta' spettru wiesa' fid-dinja. Il-kontroversja bdiet minħabba valutazzjonijiet diverġenti tal-karċinoġenicità tiegħu: l-Aġenzija Internazzjonali għar-Riċerka dwar il-Kanċer, fergħa tal-Organizzazzjoni Dinjija tas-Saħħa, ikklassifikat il-glifosat bħala probabbilment karċinoġenu għall-bnedmin, filwaqt li l-Awtorità Ewropea dwar is-Sigurtà fl-Ikel sabet li x'aktarx mhuwiex karċinoġenu għall-bnedmin. L-Aġenzija Ewropea għas-Sustanzi Kimiċi aktar 'il quddiem ikkonkludiet li l-glifosat ma jikkwalifikax bħala karċinoġenu. Diversi awtoritajiet nazzjonali barra l-UE waslu għall-istess konkluzjoni wkoll. Eventwalment, f'Diċembru 2017 il-Kummissjoni Ewropea ġeddet l-approvazzjoni tal-glifosat b'ħames snin.



## F. Il-prodotti bijoċidali

Ir-Regolament (UE) Nru528/2012 daħal fis-seħħ fl-2013 sabiex jissimplifika l-mekkanizmi ta' awtorizzazzjoni u jsaħħaħ ir-rwol tal-ECHA fir-rieżami tad-dossiers ta' approvazzjoni abbażi ta' kundizzjonijiet aktar stretti. Il-leġiżlazzjoni tirrifletti dak li għe stabbilit taħt ir-regim preċedenti, b'kontrolli fuq il-kummerċjalizzazzjoni u l-użu tal-bijoċidi (i.e. pestiċidi mhux agrikoli bħad-diżinfettanti antibatterji u l-isprejs kontra l-insetti) biex jiġu ġestiti r-riskji assoċjati mal-ambjent u mas-saħħa tal-bniedem u tal-animali. Dawn is-sustanzi huma awtorizzati biss jekk jidhru f'lista pożittiva, filwaqt li projbizzjoni tapplika għas-sustanzi kimiċi l-aktar tossiċi – speċjalment dawk li huma karċinoġeni jew ta' ħsara għall-fertilità, jew jinterferixxu mal-ġeni jew l-ormoni (interferenti endokrinali). Skont il-prinċipju tar-rikonossiment reċiproku, sustanza awtorizzata fi Stat Membru wieħed tista' tintuża fl-UE kollha. Ir-Regolament riċenti (KE) Nru 1107/2009 jistabbilixxi kriterji xjentifiċi għad-determinazzjoni tal-proprietajiet tal-interferenti endokrinali tal-prodotti bijoċidali, kif ukoll tal-PPPs.

## G. Is-sustanzi niġġiesa organiċi persistenti (POPs)

Il-POPs huma sustanzi kimiċi li jppersistu fl-ambjent minħabba r-reżistenza tagħhom għal forom differenti ta' degradazzjoni (kimika, bijoloġika, eċċ.). Huma jibbiġoakkumulaw fil-katina tal-ikel kollha u jistgħu jikkawunaw effetti avversi fuq is-saħħa tal-bniedem u fuq l-ambjent. Dan il-grupp ta' sustanzi niġġiesa ta' prijorità jikkonsisti minn pestiċidi (bħad-DDT), sustanzi kimiċi industrijali (bħall-poliklorobifenili jew il-PCBs) u prodotti inċidentali mhux intenzjonati ta' proċessi industrijali (bħad-diossini u l-furani). L-UE impenjat ruħha f'livell internazzjonali biex tikkontrolla l-ġestjoni, l-esportazzjoni u l-importazzjoni tal-POPs (permezz tal-projbizzjoni jew ir-restrizzjoni), skont il-Protokoll ta' Aarhus dwar il-POPs tal-Konvenzjoni ta' Ġinevra dwar it-tniġġis transkonfini tal-arja fuq distanza twila (fis-seħħ mill-2003) u l-Konvenzjoni ta' Stokkolma dwar il-POPs (fis-seħħ mill-2004). L-UE għamlet progress addizzjonali bir-[Regolament \(KE\) Nru 850/2004](#), li jikkomplementa leġiżlazzjoni preċedenti tal-UE dwar il-POPs u jallinjaha mad-dispożizzjonijiet tal-ftehimiet internazzjonali.

Fit-22 ta' Marzu 2018, il-Kummissjoni adottat proposta għal riformulazzjoni tar-Regolament dwar il-POPs. Fid-19 ta' Frar 2019, wara negozjati interistituzzjonali, il-Kunsill u l-Parlament laħqu ftehim proviżorju, li, inter alia, jipprevedi li r-ritardant tal-fjammi decaBDE jiżjed fl-Annessi I u IV. Il-limitu ta' "kontaminanti fi traċċi mhux intenzjonati" huwa stabbilit għal 10mg/kg fis-sustanzi. Fit-taħliliet u l-oġġetti, dan il-limitu huwa stabbilit għal 500mg/kg għas-somma tal-eteri tad-difenil bromurati (BDE) kollha, inkluż id-decaBDE. Il-Kummissjoni għet imħegġa tistabbilixxi l-istess limitu ta' koncentrazzjoni għas-somma ta' dawk is-sustanzi fl-iskart. Eżenzjonijiet speċifiċi li jikkonċernaw l-użu tad-decaBDE ġew introdotti għal inġenji tal-ajru, vetturi bil-mutur u tagħmir elettriku u elettroniku, u ġew estiżi għall-importazzjonijiet.

## H. L-asbestos

L-asbestos huwa mineral bi struttura fibruża, li hija perikoluża meta tiġi inalata. Kien użat ħafna fil-passat għall-iżolament u għal skopijiet oħra, minħabba r-reżistenza tiegħu għan-nar u s-sħana. Bis-saħħa tad-Direttiva 1999/77/KE, projbizzjoni fuq l-użu tal-asbestos ilha fis-seħħ fl-UE mill-1 ta' Jannar 2005. Barra minn hekk, l-estrazzjoni, il-manifattura u l-ipproċessar tal-prodotti tal-asbestos huma projbiti skont



id-Direttiva 2003/18/KE, li tistabbilixxi wkoll strategiji dwar programmi ta' tneħħija li għandhom jiġu implimentati mill-Istati Membri. L-istess Direttiva tobbliga lill-UE tiegħu azzjoni favur projbizzjoni globali tal-asbestos.

## I. Id-deterġenti

Ir-Regolament (KE) Nru 648/2004 jarmonizza r-regoli dwar il-bijodegradabilità tal-aġenti tensjoattivi, ir-restrizzjonijiet u l-projbizzjonijiet tal-aġenti tensjoattivi, l-informazzjoni li l-manifatturi għandhom jipprovdu u t-tikkettar ta' ingredjenti tad-deterġenti. Għe sussegwentement emendat fl-2006 (ir-Regolament (KE) Nru 907/2006), fl-2009 (ir-Regolament (KE) Nru 551/2009 u fl-2012 (ir-Regolament (UE) Nru 259/2012), sabiex jiddaħħlu testijiet godda tal-bijodegradabilità biex jinkiseb livell ogħla ta' protezzjoni għall-ambjent akkwatiku. Barra minn hekk, il-kamp ta' applikazzjoni tat-testijiet għe estiż biex jinkludi l-klassijiet kollha ta' aġenti tensjoattivi, biex b'hekk jiġu inkluzi 10% tal-aġenti tensjoattivi li sal-lum ma kinux koperti mil-leġiżlazzjoni. Fir-rigward tat-tikkettar, ir-Regolament (KE) Nru 907/2006 wkoll jestendi r-regoli biex jinkludu ingredjenti tal-fwieħa li jistgħu jikkawżaw allergiji, li jirrikjedu lill-manifatturi jiżvelaw lista sħiħa ta' ingredjenti lit-tobba li jittrattaw pazjenti li jbatu minn allergiji. Mit-30 ta' Ġunju 2013, l-użu tal-fosfati fid-deterġenti tal-ħasil tal-ħwejjeġ huwa pprojbit u l-kontenut ta' komposti oħra li fihom il-fosfru huwa limitat.

## IR-RWOL TAL-PARLAMENT EWROPEW

Il-Parlament kellu rwol ewlieni fl-iżvilupp tar-Regolament REACH. Żgura li jiddaħħlu ċerti dispożizzjonijiet fl-ewwel qari — b'mod partikolari, fil-kapitolu dwar ir-registrazzjoni, approċċ immirat fir-rigward tar-rekwiziti tad-data għal sustanzi eżistenti prodotti f'inqas tunnellaġġi (110 tunnellati), u l-approċċ "sustanza waħda, registrazzjoni waħda" (OSOR) maħsub biex jimminimizza l-kostijiet, filwaqt li introduċa esklużjoni fakultattiva taħt kundizzjonijiet speċifiċi. Sabiex l-ittestjar fuq l-annimali jiġi limitat kemm jista' jkun, il-Parlament irnexxielu jdaħħal rekwiżit biex il-kumpaniji jaqsmu data minn testijiet imwettqa fuq l-annimali (b'kumpens raġonevoli), biex b'hekk tiġi evitata d-duplikazzjoni tal-esperimenti. Fir-rigward tal-kapitolu dwar l-awtorizzazzjoni, il-Parlament appoġġa approċċ iktar b'saħħtu li permezz tiegħu s-sustanzi kollha ta' preokkupazzjoni kbira ħafna jistgħu jiġu awtorizzati biss meta ma tkunx teżisti alternattiva jew teknoloġija xierqa. Permezz tal-emendi tiegħu, il-Parlament ipprova jiffavorixxi kemm l-innovazzjoni (permezz ta' awtorizzazzjonijiet limitati għal ħames snin) kif ukoll iċ-ċertezza (permezz ta' lista tas-sustanzi l-aktar perikolużi). Fi tmiem il-proċedura leġiżlattiva, il-ftehim mill-ħuq bejn il-Parlament u l-Kunsill dwar il-kwistjoni kontroversjali tal-"awtorizzazzjoni/sostituzzjoni" jinkludi l-obbligu li għandu dejjem jiġi ppreżentat pjan ta' sostituzzjoni jekk ikunu jeżistu alternattivi xierqa u iktar sikuri.

Matul id-diskussjoni twila rigward il-Pakkett dwar il-Pesticidi fl-2008, l-emendi tal-Parlament żguraw it-twaqqif ta' żoni ta' lqugħ ta' daqs xieraq għall-protezzjoni tal-organizmi akkwatiċi, flimkien mal-introduzzjoni ta' miżuri ta' protezzjoni għall-iktar gruppi vulnerabbli, bl-inkluzjoni tal-projbizzjoni tal-użu ta' pesticidi f'għonna pubbliċi, postijiet fejn isir l-isport jew ta' rikreazzjoni, artijiet tal-iskola u btieħi fejn jilagħbu t-tfal, u fil-viċin ħafna ta' faċilitajiet tal-kura tas-saħħa. Fil-bidu tal-2013, wara l-pubblikazzjoni ta' rapport tal-Awtorità Ewropea dwar is-Sigurtà fl-Ikel (EFSA) dwar l-effetti ta' ħsara ta' ċerti insettiċidi neonikotinojdi, il-Parlament stieden lill-Kummissjoni tiegħu



azzjoni determinata biex tiżgura l-ħarsien tal-popolazzjonijiet tan-naħal. F'Marzu 2013, il-Parlament adotta riżoluzzjoni dwar l-asbestos relatata mat-theddid għas-saħħa okkupazzjonali u l-prospetti għall-eliminazzjoni tal-asbestos eżistenti kollu.

Id-deċiżjoni tal-Parlament tas-6 ta' Frar 2018 dwar l-istabbiliment ta' kumitat speċjali dwar il-proċeduri tal-Unjoni għall-awtorizzazzjoni tal-pestiċidi (PEST) hija reazzjoni għat-tħassib li tqajjem dwar ir-riskji li jirriżultaw mis-sustanza erbiċida glifosat. Il-liċenzja ta' kummerċjalizzazzjoni tal-erbiċida ġgeddet mill-Kummissjoni għal ħames snin f'Diċembru 2017. Il-kumitat speċjali vvaluta: (a) il-proċedura għall-awtorizzazzjoni tal-pestiċidi fl-UE; (b) in-nuqqasijiet potenzjali fil-mod kif is-sustanzi jiġu evalwati u approvati xjentifikament; (c) ir-rwol tal-Kummissjoni fit-tiġdid tal-liċenzja tal-glifosat; (d) il-kunflitti ta' interess possibbli fil-proċedura ta' approvazzjoni; u (e) ir-rwol tal-agenziji tal-UE, u jekk għandhomx biżżejjed persunal u finanzi biex ikunu jistgħu jissodisfaw l-obbligi tagħhom.

Fis-16 ta' Jannar 2019, fis-sessjoni parzjali tiegħu, il-Parlament adotta r-rapport mill-kumitat speċjali PEST li, fost affarijiet oħra, ikkonkluda dan li ġej: il-pubbliku għandu jingħata aċċess għall-istudji użati fil-proċedura ta' awtorizzazzjoni; il-qafas tal-UE għandu jstimola l-innovazzjoni u jippromwovi l-pestiċidi b'riskju baxx; l-esperti xjentifiċi għandhom jeżaminaw mill-ġdid l-istudji dwar il-karċinoġeniċità tal-glifosat; u r-rekwiżiti tad-data għall-PPPs għandhom jinkludu t-tossiċità fit-tul.

Georgios Amanatidis  
05/2019

